



I President
Dieter F. Uchtdorf

Bin L'agruw e Counselor u
lane Bin Somm'on e Presidency

Mang Fan Nib T'uf e Profet Rodad?

Bachan Got Ni Chitamangdad nu Tharmiy ni ba'adag gubin e bitir Rok, Dani pagraed ni ngar ranoed ko biney e yafos nima mus dani powiy'raed. Fapi machib ku Chitamangdad nu Tharmiy e, dani ta'aborogon, fa babyor ni rayog ni ngam chuw'iy' ko cantin ko babyor u lane binaw rom. Bo'olungi gonop ku en ni gubin e rayog nge lowaen' rok, Bee' u Tharmiy ni tha'abi llowaen' nib tu'uf gubin pifaak Rok. E thin rok nima yoeg e bin thabi ga'fan e machib nib miith —arame e kanawo' ko falfalaen' ulane yafas ney nge fayleng ni bay yib.

Chitamangdad nu Tharmiy e ma dag e gonop rok ngak gubin e bitir Rok u Fayleng udakean fapi tapigpig rok nib profet (muguy ko Amos 3:7). Napan e pi rran ku Adam, ma Got e ma non ngak e bitir rok udakean e profet ni bay mat'won raed ningar daged laniyaen' nge fanow Rok ngak boech e gidii'. Pi Profet be sensey nib athamgil laniyaen'raed ni ngar micheged Yesus Kristus (muguy ko D&C 107:23). Pi Profet e gathi kemus ni yaed ma non ngak e gidii' napan e rran roraed, machane kiyad ma non ngak e gidii' ko gubin e yangar ni bay i yib. Lamraed e ma ta'abrogon ko tin kakrom nib m'ag rok Got ngak Pifaak.

Daba' e dani thil ko rran ni kafram. Gidii' ko rran rodad e gathi ba achig rogon nib tu'uf rok Somoel

ko tin kakrom e gidii'. Reb e mulwol ni tha'abi falel' ko Fare Galasia rok Yesus Kristus nikan Fulweg e Got e kube non ngak pifaak! Dar miith u tharmiy machane be non e daba' ni woed rogon nni I rin' kakrom.

Oren e n'en nibe dag Somoel ngak e pi profet Rok e be matangiy dad ko kirebaen' rodad i tabulung e gidii'. Nap'an ni ra non Got, ma Be rin' ni nge fil ban'en, yoeg e n'en ni ngan rrin', be'echnag dad, me tay chilyen pifaak ko magawon. Nap'an e cha' nge tabulung e gidii' niyad ra pii'ed keru'raed ngak e llowaen' ku Chitamangdad nu Tharmiy, yaed ra yaen i taw ko fonow ko sikeng, mar kirebaen'raed, man gechig nagraed.

Got e ba tu'uf gubin i pifaak Rok. Aram fan nima wenig nib polo' udakean fapi profet Rok. Boed rogon ni gadad ba adag e n'en ni th'aabi fel' ko picha'an nib tu'uf rodad, ma Chitamangdad nu Tharmiy e ba adag e n'en tha'abi fel' ni fan ngodad. Aram fan ni pin'en ni be yog ni ngan rrin e rib ga'fan ma boch ngiyal' mab gurgur. Aram fan dani pi' Keru' ngodad e daba' machane be ulul nibe dag Laniyaen' ngodad udakaen e pi profet Rok. Tin nnra buch ngodad nge tin nra buch ko fayleng rodad e ra yib udakean e motoyil nge yul'yul' ni ngad

tayed ngak e thin ku Got ngak gubin e bitir rok.

Fapi fonow nib thabi ga'fan ku Got e ran pir'eg u lane Bible, Fare Babyor ku Mormon, fare Doctrine and Covenants nge fare Churwo' nib ga' Puluwon. Nge, en Somoel ba non ngodad udakaen fapi tapigpig Rok, woed ra rin' bayay ko biney e general conference ni bay yib.

Ko gubin e gidii' ni ma lemnog fa'anra ba'nem era buch—ra fith, “Rayog ni nge non Got ngodad e daba?”—ko gubin e gum'racha'eg guba pinning em ningam “baed mu guyed” (John 1:46). Be'eg e thin ku Got ni rogon nikan pir'eg u lane fapi chep nib thothup. Motoyil ko general conference ko telim nib sagaran' ni nge rung'ag lungun Got ni ke pii' udakaen e pi profet Rok ko tin tomur e rran. Mu baed, motoyil gad, ngam guyed ko gum'racha'med! Fa'anra gimed ra gay “u fithik' e l'agaen' u gum'ircha'ey, u fithik' e yul'yul', nib mich an'uy ngak' Kristus, [Got] ma ra dag e riyul' riy ngomed, u dakean gelingin fare Kan ni Thothup” (Moroni 10:4). Udakaen e biney e gilngiy, ma guma nang ni Yesus Kristus e ba fas ma fanow nag e Galasia Rok udakaen e profet nib fas, mu'un i President Thomas S. Monson ngay.

Walageg nib mo'on nge ppin, Got e ma non ngodad e daba'. Ma Ir e ba adag ni gubin e bitir Rok ma ngar motoyil gad mar fol gad nga Laman. Napan ni gadad ra rrin', ma ra fal'eg Somoel fel' wa'than dad me ayuweg dad nib fal' rogon, u lane biney yafas nge pi fayleng ni bay yib.

FAL' YANGAREN

Profet nib Fas nibe Gagyeg

I Christy Ripa

Napan nib ragag nge nel' e duw rog, makan bing e wo'en ngog ninggu un ko general conference ko som'mon. Ke paer e tabinaew rog u Oregon u ngal, Mariken, ma kug waered u caro nga Utah ni ngug uned ko conference ma ngan noen' e walageg nnib pagal nib ilal nga missionary training center.

Kug waen ko conference u fithik e sagaran' ninge sensey ningeg fare Kan ni Thothup. Kayan I buch ni, kug thapeg e thogthog ko fare Kan ni Thothup sana dabi yag ngog fa'anra daworug fal'eg roggog.

Napan bangi yang ko fare conference, ma gubin e gidii' e kar sak'iy gad nga lang mar yin'ed e tang ni “Guide Us, O Thou Great Jehovah.” Napan ni gu tang gad, mug thamiy ni nggu sap ko gubin yang u lane Conference Center. Ku rrin' me gening eg fare gelngin i pulo' e gidii' nib biyu' urom napan ni gamad gubin ni gamad be tangni yibe pining e magaer ngak Got.

Me aram mug thamiy rog ni kug woed Nephi napan nike guy fare ga'kiy ko yafas, ni bachan nike yog fare Kan ni Thothup ngog, “Mu Sap” (muguy ko 1 Nephi 11–14). Kug sap ngak President Thomas S. Monson mug thamiy ni ta'areb lungun e Galasia bachane ke powiy'-dad e Profet nib fas. Udakaen e m'ag ko fare Kan ni Thothup, ma gumanang ni President Monson e ir e profet nib riyul' ko rran rodad, ma gumanang ni Yesus Kristus e ma fanow nag e biney e Galasia udakaen.



Mich, Tabinaew, Ayuw

Pifakag nib Ppin ulane Gil'ilungug

Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko ppin ko Galasia ni bang ko yafos rom.

Gadad e pifak nib ppin ko Chitamangdad nu Tharmiy. Manangdad, gadad ba tu'uf Rok, ma bay e tunom rok ni fan ngodad. Bang ko re tunom nem e mu'un ni ngad baed nga fayleng ni ngad filed ningan mel'eg e tin nib mangil ko e tin nib kireb. Napan ni gadad ra mel'eg ni ngad folgad ko pi Motochiyel ku Got, ma ngad liyoergad Ngak ma gadad dag ni gadad pi faak Got ni ppin. Relief Society e ma pug e rran ngodad e biney e michmich rodad nu tharmiy.

Relief Society nge chepin riy e ma gel nag dad me ayuwegdad. Julie B. Beck, Relief Society general president, e ke ga'ar: "Gimed ni pifaak Got, ma gimed be fal'eg rogmmed ni fan ko tin manemus ban'en, ma ra bagmed ma bay rogon e ppin romed, n'en nib mangil, nge tin nib mil fan ngomed. Tabinaew nike mangil, binaw, biney e Galasia, nge fare wo'en e thap nib falel' e be yan ko rogon e mich rom. . . [Chitamangdad nu Tharmiy] e ke yarmiy e Relief Society ni nge ayuweg e gidii' Rok me fal'eg rograd ni fan ko fapi ta'awath u temple. Ke yarmiy e [Relief Society] ninge ayuweg pifaak ni ppin u fithik e muruwel Rok me ning e ayuw roraed ni ngar toeyed e gil'lungun Got mar gel naged fapi tabinaew nu Zion."¹

Chitamangdad nu Tharmiy e ke pi' ngodad e muruwel ni ngad ayuwegned i toey Gil'lungun. I'ir e ki fal'eg

wathan dad ko gilngiy nib thothup ni ngad rin'ed e biney e muruwel. Udukean e Relief Society, ma rayog ni ngad ngongoliyed e tawa'ath rodad ni ngad gel naged e tabinaew, ayuweged e gidii' nib tu'uf e ayuw rorad, mad filed rogon ni ngad pired ni woed e pi gachalpen Yesus Kristus.

President Dieter F. Uchtdorf, Bin La'agruw e Counselor u lane e bin Somm'on e Presidency, ke weliy' mornga'agen rogon rok e gachalpen: "Udukean e gumaen' i yan ko e kanawo' ko gachalpen, gadad ra dag ngodad bangi mich rodad mad athapeged ningad folgad u laniyaen' Got ma gathi laniyaen' dad."²

Ngad tafneyed gadad ni gadad pi faak Got nib ppin man athamgil gaed ni ngad pired ni boed fapi gachalpen Rok. Napan ni gadad ra rrin', gadad ra ayuweg i toey e gil'lungun Got u roey u dukean e fayleng ma gadad yul'yul' ni ngad sulloed nga Powchen.

Chippin Rodad

Nap'an e April 28, 1842, fare profet ni Joseph Smith e ke yoeg ko ppin u lane Relief Society: "Kan ta' med u lane rogon ni ngam ngongoliyed u laniyaen'med ni ke yung Got nga lan [gum'racha'med]. . . Fa'anra gara paer u fithik emuruwel romed, ma pi angel e dabyog ni nge digey med ni dabi ayuweg med."³

Poey gelngin e Relief Society

ningan ayuweg e gidii' man gelnag e michaen' ko gidii', Zina D. H. Young, bin dalip e Relief Society general president, e ke micheg nag ngak e chongin fapi ppin u lane 1893, "Fa'anra gara sap nib fal' rogon nga lan gumricha'med ma garapir'eg, ko ayuw rok fare Kan Thothup ku Somoel, ma fare churwo' nib gaa' puluwan, e fare mich ko biney e murwel."⁴

NOTES

1. Julie B. Beck, "Daughters in My Kingdom": The History and Work of Relief Society," *Liahona*, Nov. 2010, 112, 114.
2. Dieter F. Uchtdorf, "The Way of the Disciple," *Liahona*, May 2009, 76.
3. Joseph Smith, in *History of the Church*, 4:605.
4. Zina D. H. Young, "How I Gained My Testimony of the Truth," *Young Woman's Journal*, Apr. 1893, 319.

Ko fapi Chep nib Thothup

Zekariah 2:10; Doctrine and Covenants 25:1, 10, 16; 138:38–39, 56; "The Family: A Proclamation to the World" (*Liahona* nge *Ensign*, Nov. 2010, 129)

Mange Rayog Nggug Rin?

1. Urogon ni nggu ayuweg e walageg nib ppin ni ngar thap gad ni rayog roraed mar manged pifaak Got?
2. Urogon ni rayog ni nggu rrin' u lane yafas rog e pin'en ni ka-noeg nge pi thin nib ayuw nikan pi' ko ppin u lane Doctrine and Covenants 25?

Ra tin ni ga ba adag ni ngam nang, man ko www.reliefsociety.lds.org.